

Bolup geçen pajygaly wakalar kysmat däl!

Category: Kitapcy, Publisistika

написано kitapcy | 25 января, 2025

Bolup geçen pajygaly wakalar kysmat däl! BOLUP GEÇEN PAJYGALY WAKALAR KYSMAT DÄL!

Häkimiýetiň kyrk bir ildeşimiziň gurban bolan Amasra magdan heläkçiligini kysmata baglamasy ynandyryjymy?

Ol günäsiz işçileriň ölümi Allanyň ýazan kysmatynyň netijesimi?

Kimsi ýaňy kaka bolupdy, kimsiniň aýaly hamylady...

Magdan käninde etmeli işini etmedik jogapkärleriň hiç hili günäsi ýokmudy-da, gorkunç partlamany kysmata bagladylar-da goýdular?

Allatagalanyň başga işi ýokmudy magdan işçileriniň ölümünü meýilleşdirer ýaly?

* * *

Her meselede bolşy ýaly häkimiýet bu gezegem aňsadyňa bakdy. Jogapkärçilikden sypjak bolup, heläkçilikleri kysmata baglap oňajak bolýar.

Kysmat näme,

Gutulgysyz erbet betbagtlyk...

Ýazgyt...

Maňlaýyňa ýazylan takdyr!

Ýeri, siwilizlenen dünýäden üzňeleşip, Ýakyn Gündogar ýurtlarynyň arasynda ýer almak türki halklaryň kysmatymy?

Jemgyýetimiziň agramly böleginiň aç-hor ýaşamagy, garyplygyň artmagy adamlarymyzyň kysmatymy?

«Näme edeli? Kysmatymyz şeýle eken» diýip, bagtymyza awy pürkeliňmi?

* * *

Bir zady bilesim gelyär. Häkimiýet agzalary öz jogapkärçiliklerini ýatdan çykaryp, hemme zady kysmata baglap goýmalaryna özleri bir ynanýarlarmyka eýse?

Ortada seresapsyzlyk bar. Partlamanyň birtopar säwlikler netijesinde emele gelendigi anyk! Biziň pikirimizçe heläkçiligiň hakyky sebäpleri şular:

- Gözegçiligiň ýoklugy;
- Içşini köp işletmek üçin edilyän basyşlar;
- Syýasy kararlaryň netijesinde eýeleýän wezipesine mynasyp däl ýolbaşçylaryň köpelmegi;
- Ýolbaşçylygy we işi oňarýan mynasyp adamlaryna berilmezligi;
- Bilimsizlik, meýilnamasyzlyk;
- Taşeron mantygy bilen ýöredilen nädogry dolandyryş;
- Gözegçilikden sypan gaz sensorynyň şübheli ýagdaýy...

Ähli sebäpler açyk-aýdyň ortadaka, günäni kysmatyň boýnuna ýükläp, “Grizu partlamalary işiň kysmatynda bar” diýip, syýrylyp çykaýmak bolmaz.

Allatagala adamlara akyl-paýhas, pikir, aň beripdir... Hemmetaraplaýyn taýýarlykly bolmaly!

Günäni Hudaýa ýöňkäp wyždanlaryny rahatladaýjak bolýarlarmyka? Mandan känlerinde bolýan heläkçilikler boýunça Ýewropada öňdäki orunlary eýeleýäris.

Taýýarlygy gowşadyp, gözegçilikde säwliklere ýol berenden soň günäni kysmata ýöňkemek ynsan ömrüni äsgermezligi aňladýar.

* * *

Amasrada partlamanyň bolan magdan känindäki ähli jogapkär ýolbaşçylar häkimiýetiň öz adamlary.

Häzir olaryň günäleriniň üsti örtülse, gelejekde täze-täze heläkçiliklere, has uly pajygaly wakalara şaýat bolup bileris. Dokuz ýyl öň Manisanyň Soma etrabynda bolup geçen magdan heläkçiliginden soň geçen şunça ýylyň içinde hiç zadyň üýtgemändigini, häzirem şol bir yzagalak aňyýetiň dowam edýändigini görmek, bizi juda gynandyrýar!

• **Hukugyň ýok ýurdy!**

Saýlawlar golaýlaşyp gelýärkä garaşsyz mediýany we internetdäki garşylyklaýyn sesleri ýumdurmak üçin çykarylan «Dezinformasiýa kanuny» modern zamanada Türkiýäni kän yza, demokratiýanyň ýok ýurtlarynyň arasyna äkitjek bişowlukdyr. Gynansak-da, ýewropalylar bize «hukugyň ýok ýurdy!» diýýär!

• **HENEK: Iş gözleýän ýigit**

Dynç alyş zolaklarynyň birinde başlyk iş gözläp gelen ýaş ýigide:

– Sekretarkamyň işine kömek etseň, saňa ýatmaga ýer, iýmek-içmek we birem aýlyk bererin – diýipdir.

Iş gözläp gelen ýigit:

– Ilki bir göreýin-dä, hojaýyn – diýipdir.

Başlyk:

– Ine, etmeli işleň şular ýaly, seret! – diýse, ýigit:

– Ýok-laý how! – diýýär. – Işi däl, ilki sekretarkaňyzy bir göreýin!



• **Günüň sözi**

Bir zat diýeňde, üç many alýan adam iň akyllý adamdyr.

Rahmi TURAN.

«SÖZCÜ» gazetini, 18.10.2022 ý. Publisistika